

## प्रेस विज्ञप्ति

कर्मचारी राज्य बीमा निगम में गणतंत्र दिवस के अवसर पर ध्वजारोहण

पटना, दिनांक : 26/01/2024

कर्मचारी राज्य बीमा निगम बिहार क्षेत्र के क्षेत्रीय निदेशक, संजय कुमार द्वारा पंचदीप भवन, पटना स्थित क्षेत्रीय कार्यालय में गणतंत्र दिवस के अवसर पर ध्वजारोहण किया गया. उन्होंने इस अवसर पर ध्वजारोहण के उपरांत सम्बोधन भाषण में देश के सभी नागरिकों, विशेष रूप से सार्वजनिक उपक्रमों में काम करनेवाले अधिकारियों और कर्मचारियों को कर्मयोद्धा बताया एवं कर्मचारी राज्य बीमा निगम के कर्मचारियों से आह्वान किया कि बदलती परिस्थितियों में राष्ट्र की प्रगति में उनकी जो जिम्मेदारी एवं कर्तव्य है, उसका पालन गम्भीरतापूर्वक करें ताकि देश के नीति निर्माताओं एवं सम्विधान की रचना करनेवाले पूर्वजों ने जो विकसित देश का एक सपना देखा था उसे जल्दी से जल्दी पूरा किया जा सके और अपने देश को भी एक विकसित राष्ट्र की कतार में खड़ा होने का अवसर मिले.

उन्होंने अपने भाषण की समाप्ति पर देश की आजादी के बारे विस्तार से बताते हुए इस कार्य में शहीद हुए वीर सपूतों को गम्भीरता से याद किया एवं बलिदान हुए सपूतों के प्रति संवेदना व्यक्त किया एवं श्रद्धांजलि दिया.

इस अवसर पर क्षेत्रीय निदेशक सहित सभी अधिकारीगण, कई कर्मचारीगण, बच्चे एवं पेंशनर भी उपस्थित हुए.

क्षेत्रीय निदेशक